

अधिकतम 36.8 डिग्री  
न्यूनतम 23.9 डिग्री

रोहतक, गुरुवार, 7 अगस्त, 2025

## जीटी रोड भूमि

12 विधायक निर्मल सिंह ने रेस्ट हाउस में लोगों की समस्याएं



12 डिप्टी डीईओ ने किया स्कूल का निरीक्षण, जांची व्यवस्थाएं



## खबर संक्षेप

## तीन साल के बच्चे को सांप ने काटा, मौत

कुरुक्षेत्र। गांव उदासीन स्टड फार्म मांडी बचकी में पिता-पुत्र को सांप ने काट लिया जिससे तीन साल के बच्चे की मौत हो गई। पिता कुरुक्षेत्र के निजी अस्पताल में उपचारधीन है। गांव उदासीन स्टड फार्म मांडी बचकी में राजेश कुमार घर पर अपने तीन साल के बेटे कबीर के साथ रात को सो रहा था। इस दौरान देर रात उनको घर में घुसे करीब 4 फुट लंबे सांप ने डस लिया। सुबह दोनों नहीं उठे तो परिवारियों ने उनको उठाने की कोशिश की, मगर दोनों बेसुध पड़े थे। दोनों को तुरंत अस्पताल में पहुंचाया गया। यहाँ डॉक्टरों ने कबीर को मृत घोषित कर दिया। राजेश का निजी अस्पताल में इलाज चल रहा है। परिवारियों ने कमरे में सांप को तलाश किया। ग्रामीणों ने सांप को मार दिया।

## होमगार्ड का खून से लथपथ शव बरामद

समालखा। वार्ड 17 के अंतर्गत नारायणा फाटक के नजदीक एक युवक का खून से लथपथ शव पड़ा हुआ था। जिसकी सूचना राहगिरा ने पुलिस को दी। पुलिस ने मृतक को लेकर जानकारी जुटाई। मृतक की पहचान जितेंद्र उम्र करीब 54 वर्ष के तौर पर हुई। मृतक अविवाहित था और गुड़गांव पुलिस लाइन पर होमगार्ड तैनात था। मृतक के भतीजे अमित ने बताया कि देर रात भेरे चाचा घर से खाना खा कर घुसने के लिए गए थे। जहाँ मनाना फाटक के पास ठोकर लगने से निचे गिर गए। सुबह होने पर पुलिस द्वारा शव पड़े होने की सूचना मिली। ठोकर लगने से हुए हादसे के कारण उनकी जान गई।

## नाबालिग को अगवा करने के आरोप में पांच नामजद

दो अन्य स्थानों से भी युवती व एक नाबालिग लड़की लापता

हरिभूमि न्यूज ॥ यमुनानगर

नाबालिग लड़की को शादी का झांसा देकर बहला-फुसला कर अगवा करने के आरोप में पुलिस ने आरोपी युवक, उसके माता पिता और तीन अन्य लोगों के खिलाफ मामला दर्ज कर लिया। मामले में पुलिस ने आरोपी युवक व लड़की को तलाश शुरू कर दी। वहीं दो अन्य स्थानों से भी एक नाबालिग लड़की और एक युवती को भी युवकों ने अगवा कर लिया।

व्यासपुर थाना क्षेत्र के एक गांव निवासी व्यक्ति ने पुलिस को दी शिकायत में बताया कि उसकी 14 वर्षीय बेटी गत तीन अगस्त को घर से अचानक लापता हो गई। उन्होंने

## ट्रक की टक्कर से कार सवार की मौत

यमुनानगर। जिले के गांव इशोपुर स्थित प्लाइवुड फैक्ट्री के पास ट्रक की टक्कर लगने से कार सवार की मौत हो गई। पुलिस ने ट्रक चालक के खिलाफ मामला दर्ज कर लिया और शव को पोस्टमार्टम के बाद परिवारियों को सौंप दिया।

गांव मध्यपुरा निवासी विजय पाल ने पुलिस को दी शिकायत में बताया कि उसका भाई रमनदीप (30) कार में सवार होकर यमुनानगर जा रहा था। इस दौरान जैसे ही वह गांव इशोपुर स्थित पाइप प्लाइवुड के पास पहुंचा तो वहाँ से तेजगति

## इंजीनियरिंग के लिए ऑनलाइन करना होगा आवेदन

## आईटीआई में दाखिले के लिए बढ़ाई तिथि

संस्थानवार उपलब्ध सीटों के बारे में सूचना वेबसाइट पर उपलब्ध

हरिभूमि न्यूज ॥ अंबाला

राज्य में औद्योगिक प्रशिक्षण संस्थानों में दाखिला के लिए आवेदन करने की अंतिम तिथि 11 अगस्त तक बढ़ा दी गई है।

मूलचंद्र राजकीय औद्योगिक प्रशिक्षण संस्थान के प्रधानाचार्य यशपाल ढांडा ने बताया है कि आईटीआई में चलाए जा रहे इंजीनियरिंग एवं गैर, इंजीनियरिंग

## प्रदेश के खेल मंत्री गौरव गौतम दिखे एक्शन मोड में

## मंत्री ने पानीपत के स्टेडियम का किया औचक निरीक्षण

खिलाड़ियों को मूलभूत सुविधाओं से वंचित न रखने के अधिकारियों को निर्देश दिए

हरिभूमि न्यूज ॥ पानीपत

मिशन ओलंपिक 2036 में हरियाणा से ज्यादा से ज्यादा खिलाड़ी शामिल हों और प्रदेश के सभी स्टेडियम में मूलभूत सुविधाओं की कमी ना हो, इसी को लेकर मंत्री गौरव गौतम लगातार स्टेडियम का निरीक्षण कर रहे हैं और खेल अधिकारियों को सख्त दिशा निर्देश दे रहे हैं।

इसी के दृष्टिगत खेल मंत्री गौरव गौतम ने आज पानीपत के शिवाजी स्टेडियम का निरीक्षण किया और विभिन्न अधिकारियों को सख्त निर्देश दिए कि खिलाड़ियों को मूलभूत सुविधाओं से किसी भी तरह से वंचित न रखा जाए



पानीपत। शिवाजी स्टेडियम का निरीक्षण करते खेल मंत्री गौरव गौतम।

अन्यथा संबंधित अधिकारियों के खिलाफ एक्शन लिया जाएगा। उन्होंने स्पष्ट तौर पर निर्देश देते हुए कहा कि प्रदेश सरकार की साफ मंशा है कि हरियाणा को मेडल लाने में ज्यादा से ज्यादा भागीदारी हो। निरीक्षण के दौरान खेल मंत्री गौरव गौतम ने स्टेडियम में आने वाले खिलाड़ियों से भी कोचिंग में सुविधाओं को लेकर भी जानकारी

## अल्टीमेटम दिया

मंत्री गौरव गौतम ने कमियों को देख, खेल अधिकारियों को अल्टीमेटम दिया किसी भी स्पोर्ट में कोटाही बर्दाश्त नहीं की जाएगी। निरीक्षण के दौरान स्टेडियम में कुछ छोटी-मोटी कमियाँ पाई गईं। जिनके समाधान हेतु संबंधित अधिकारियों को स्पष्ट निर्देश दिए गए कि सभी खेल सुविधाएँ समयबद्ध तरीके से दुरुस्त की जाएँ और खिलाड़ियों को किसी भी प्रकार की अनुविधा न हो।

प्रधानमंत्री नरेंद्र मोदी और नायब सैनी के नेतृत्व में आज देश और प्रदेश में खेलों को सर्वोच्च प्राथमिकता दी जा रही है। हरियाणा के होनहार खिलाड़ियों को विश्वस्तरीय सुविधाएँ देना हमारा दायित्व है। उन्होंने बच्चों को अपनी शुभकामनाएँ प्रेषित कीं।

## किशोरी के साथ छेड़छाड़ के दोषी को तीन साल की कैद

करनाला। नाबालिग किशोरी के साथ घर में घुसकर छेड़छाड़ करने के दोषी को फास्ट ट्रैक स्पेशल पाक्सो कोर्ट अतिरिक्त सेशन जज गुनीत अरोड़ा ने तीन साल की सजा सुनाई है। दोषी राजपाल उर्फ छोटू ने अपने गांव की किशोरी के साथ छेड़छाड़ की थी। जिला न्यायवादी डॉ. पंकज सैनी ने बताया कि इस मामले की पैरवी स्पेशल उप जिला न्यायवादी अमन कौशिक ने की है।

उप जिला न्यायवादी अमन कौशिक ने बताया कि 15 मार्च 2021 में पीड़िता की शिकायत पर वरौंदा थाना पुलिस ने दोषी राजपाल उर्फ छोटू के खिलाफ मामला दर्ज किया था। पीड़िता ने बताया था कि वह 15 मार्च 2021 को घर पर शाम के समय अकेली थी। वह बर्तन साफ कर रही थी। उसके माता पिता काम पर गए हुए थे। दोषी राजपाल उर्फ छोटू उसके घर में घुस गया और

उसने उसके साथ छेड़छाड़ की। जब वह चिल्लाने लगी तो उसके मुंह पर हाथ रखकर दबा दिया। इस दौरान उसके चाचा की लड़की मौके पर आ गई तो उसने दोषी से उसे बचाया। दोषी उसे धमकी भी दे रहा है। जिससे वह परेशान हो चुकी है। पुलिस ने मामले की जांच कर 6 मई 2021 को दोषी को गिरफ्तार कर अदालत में पेश किया और वहाँ से जेल भेज दिया था।

## रोमानिया भेजने के नाम पर 2.70 लाख रुपये ठगे

दो लोगों के खिलाफ किया धोखाधड़ी का मामला दर्ज

हरिभूमि न्यूज ॥ यमुनानगर

उसकी तलाश की तो पता चला कि गांव दड़वा माजरी निवासी चाहित नामक युवक उससे बातचीत करता था। आरोपित उसे शादी का झांसा देकर अपने साथ ले गया है। इसमें चाहित की मां, पिता व अन्य तीन साथियों ने मदद की है। आरोपितों ने उनकी बेटी को बंधक बनाकर रखा हुआ है। पुलिस ने आरोपियों के खिलाफ मामला दर्ज कर जांच शुरू कर दी। वहीं, शहर जगाधरी थाना क्षेत्र की कालोनी से 17 वर्षीय किशोरी को आदिल नाम का युवक बहला फुसलाकर कहीं अगवा करके ले गया। परिवार के लोगों ने उनकी तलाश की लेकिन कोई पता नहीं लगा। शहर यमुनानगर थाना क्षेत्र की कालोनी से 19 वर्षीय युवती को सौरव नाम का युवक बहला फुसलाकर ले गया। पुलिस ने केस दर्ज कर जांच शुरू कर दी।

## 48 बोटल सहित आरोपी काबू

अंबाला। थाना बलदेव नगर की शिवपुरी कॉलोनी से अवैध शराब तस्करी के मामले में पुलिस ने आरोपी विजय कुमार को 10 बोटल देसी व 38 बोटल अंग्रेजी (कुल 48 बोटल) अवैध शराब सहित काबू किया है। अब आरोपी को जेल में भेज दिया गया है। पुलिस को सूचना प्राप्त हुई थी कि आरोपी विजय कुमार शराब बेचने का कार्य करता है। उसके घर पर भारी मात्रा में अवैध शराब रखी हुई है। पुलिस ने तुरंत रेड कर आरोपी को 48 बोटल शराब सहित काबू किया।

## नप की छत का प्लास्टर अचानक उखड़कर गिरा, बाल-बाल बचे लोग

अध्यक्ष स्वर्ण कौर बोली, जल्द रिपेयर करवाया जाएगा कार्यालय

हरिभूमि न्यूज ॥ अंबाला

नगर परिषद कार्यालय की छत से प्लास्टर अचानक उखड़ कर जमीन पर गिर गया। इसकी वजह से कई लोग जखमी होने से बच गए। जानकारी के अनुसार बुधवार दोपहर में अचानक छत का प्लास्टर भरभरा कर गिर गया।

यहाँ मौजूद लोग घबरा गए और बचने के लिए तुरंत बाहर की तरफ भागे। जिस जगह छत का प्लास्टर गिरा वहाँ पास में नगर परिषद के कार्यकारी अधिकारी के साथ अध्यक्ष का भी कार्यालय है। प्लास्टर गिरते ही आसपास लोग एकत्रित हो गए। साथ में सचिव और ईओ भी

## दो नशा तस्कर काबू, एक रिमांड पर, दूसरे को जेल

पानीपत। थाना इसराना अंतर्गत दो नशा तस्करों को पुलिस ने गिरफ्तार किया है। दोनों के कब्जे से चूरा पोस्ट और गांजा बरामद हुआ है।

आरोपियों में से एक को न्यायिक हिरासत में भेज दिया गया है जबकि दूसरे आरोपी को 5 दिन के रिमांड पर लिया गया है। पुलिस को सूचना मिली थी। गांव बलाना से एक युवक प्लास्टिक के कट्टे में नशीला पदार्थ लेकर निकलने वाला था। पुलिस ने बलाना, नौल्या रोड पर नाका लगाया। एक युवक मोटरसाइकिल पर हैंडल के पास प्लास्टिक का कट्टा रखे हुए आया। पूछताछ में युवक ने अपना नाम अंकित पुत्र किशोरी लाल बताया। वह मूलरूप से कैथल के सिवान गेट पठानिया मोहल्ला का रहने वाला है।



अंबाला। नीचे टूटकर गिरोह प्लास्टर का दृश्य।

मौके पर पहुंचे। जिसके बाद मलबे को वहाँ से हटा दिया गया। लोगों के अनुसार ये प्लास्टर अचानक झड़ गया। नगर परिषद का दफ्तर काफी समय से जर्जर हालत में है। लोगों का कहना है कि और भी कई जगह ऐसा हादसा होने की आशंका है। नगर परिषद की अध्यक्ष स्वर्ण कौर का कमरा भी इसी जर्जर बिल्डिंग में

है। उनके कमरे की दीवारों और छत तक भी सीलन है।

इस मामले को लेकर अध्यक्ष स्वर्ण कौर ने कहा कि जिस वक्त ये घटना हुई, उस वक्त कोई भी उस स्थान पर मौजूद नहीं था। इसको लेकर कार्यालय में रेनोवेशन का काम भी प्रस्तावित है। जिसको जल्द ही कराया जाएगा।

## खेत से मिट्टी उठाने के नाम पर 22 लाख ठगे

जमीन मालिक ने किसी और भूमि से मिट्टी उठाने को कहा, केस दर्ज

हरिभूमि न्यूज ॥ अंबाला

रिंग रोड निर्माण के लिए खेतों से मिट्टी उठाने के नाम पर 22 लाख रुपये की धोखाधड़ी हो गई। आरकेसीपीएल कंपनी के प्रतिनिधि गौरव सैनी की शिकायत पर पुलिस ने मामला दर्ज किया।

गौरव सैनी ने बताया कि उन्होंने तीन जून 2024 को फतेहगढ़ गांव के प्रेमचंद को उसकी जमीन में से मिट्टी उठाने के लिए 22 लाख रुपये दिए थे। इसमें 20 लाख उनके खाते

में डाले और दो लाख नकद दिए लेकिन उन्होंने अपनी जमीन कहीं और दिखाई और मिट्टी किसी और जमीन से उठाने के लिए बोला। मिट्टी उठाने के लिए जो जमीन उन्हें दिखाई गई वह टांगरी नदी में थी। यहाँ से बिना अनुमति मिट्टी नहीं उठा सकते थे। इसके बाद प्रेमचंद ने फोन उठाना बंद कर दिया। इस संबंध में उन्होंने 31 दिसंबर 2024 को थाना पहाव में भी शिकायत दर्ज करवाई लेकिन कोई कार्रवाई नहीं हुई। अब पुलिस अधीक्षक को सीपी शिकायत के आधार पर थाना पंजोखरा में आरोपी के खिलाफ मामला दर्ज किया गया है।

#RememberingBauji

95<sup>वीं</sup>  
जयंती पर

राष्ट्रनिर्माण में संपूर्ण जीवन समर्पित करने वाले हमारे प्रेरणा स्रोत

## श्री ओम प्रकाश जिन्दल

7 अगस्त 1930 - 31 मार्च 2005

पूर्व ऊर्जा मंत्री (हरियाणा सरकार), सांसद (11वीं लोकसभा), समर्पित समाजसेवी एवं संस्थापक, ओ.पी. जिन्दल ग्रुप

## को कोटि-कोटि नमन...

## कॉल सेंटर का शुभारंभ

## आपका सांसद आपके पास

टोल फ्री नंबर पर कॉल कर बताएँ  
आपके सुझाव, समस्याएँ या शिकायतें

9896090009



निवेदक : नवीन जिन्दल फाउंडेशन, जिन्दल हाउस मोहन नगर, कुरुक्षेत्र - 136118



## खबर संक्षेप



## रविंद्र सब यूनिट पिपली के सातवीं बार बने प्रधान

कुरुक्षेत्र। रविंद्र सैनी एचएसईबी वंकर यूनिटन सब यूनिट पिपली के सातवीं बार प्रधान चुने गए। बुधवार को सेक्टर 8 बिजली निगम के कार्यालय में यूनिट का चुनाव चुनाव अधिकारी कृष्ण चौहान व दिनेश कौशिक की देखरेख में संपन्न हुआ। बैठक में यूनिट की कार्यकारिणी का चुनाव सर्वसम्मति से हुआ। रविंद्र सैनी सातवीं बार सब यूनिट पिपली के प्रधान चुने गए, जबकि अमन कुमार उप प्रधान, नरेश कुमार सचिव, मोबिन खान सह सचिव, संजय कुमार कोषाध्यक्ष, बलविंद्र सिंह को संगठनकर्ता की जिम्मेवारी सौंपी गई।

## ब्लाक स्तरीय सम्मेलन की बनाई रूपरेखा

कुरुक्षेत्र। सर्व कर्मचारी संघ हरियाणा जिला कार्यकारिणी की मीटिंग स्थानीय पब्लिक हेल्थ यूनिटन दफ्तर में प्रधान ओमप्रकाश की अध्यक्षता में सम्पन्न हुई तथा संचालन सचिव संदीप नरवाल द्वारा किया गया। मीटिंग में सांगठनिक व आगामी ऑडोलन पर विस्तृत चर्चा की गई तथा सभी ब्लाकों का आय व्यय का आडिट भी किया गया। मीटिंग में निर्णय लिया गया कि 12 अगस्त तक सभी ब्लाक स्तरीय सम्मेलन किए जाएंगे।

## ओपी जिंदल की जयंती पर आज होगा हवन यज्ञ

कुरुक्षेत्र। स्वर्गीय ओपी जिन्दल की 95वीं जयंती के अवसर पर उन्हें पुष्पांजलि अर्पित करने हेतु जिन्दल हाउस, कुरुक्षेत्र में आज विरवार सुबह 9:30 बजे हवन यज्ञ का आयोजन किया जाएगा। इस कार्यक्रम की जानकारी देते हुए सांसद नवीन जिन्दल के कार्यालय प्रभारी धर्मवीर सिंह ने बताया कि स्व. ओ.पी. जिन्दल ने केवल उद्योग जगत में एक प्रतिष्ठित नाम थे, बल्कि कमजोर वर्गों के सशक्तिकरण और लोकहित के कार्यों में भी उनका अभूतपूर्व योगदान रहा। उन्होंने बताया कि जयंती के उपलक्ष्य में पूरे कुरुक्षेत्र संसदीय क्षेत्र में अनेक संस्थाओं द्वारा विविध कार्यक्रमों का आयोजन किया जा रहा है।

## डीएसबी स्कूल के पदक विजेता बच्चों का स्वागत



कुरुक्षेत्र। देशभर में संचालित श्री जयसम संस्थाओं के परमाध्यक्ष ब्रह्मस्वरूप ब्रह्मचारी की प्रेरणा से डीएसबी इंटरनेशनल स्कूल में बच्चों को अंतर्राष्ट्रीय स्तर की शिक्षा उपलब्ध करवाने के साथ सर्वांगीण विकास भी किया जा रहा है। स्कूल के बच्चे खेलों में भी सराहनीय प्रतिभा दिखा रहे हैं। श्रीजयसम संस्थाओं के मीडिया प्रभारी राजेश सिंगला ने बताया कि द कोणार्क एकेडमी लाडवा में आयोजित ऑल लाडवा स्कूल प्रतियोगिता में भाग लिया। इस प्रतियोगिता में भी डीएसबी इंटरनेशनल स्कूल के बच्चों ने खेल भावना, अनुशासन और प्रतिभा का प्रदर्शन किया।

## एडवोकेट सचिन गुप्ता ने सेक्टर 5 के चुनाव में प्रधान पद के लिए टोकी ताल

हरिभूमि न्यूज। कुरुक्षेत्र सेक्टर 5 अर्बन एस्टेट वेलफेयर सोसायटी कुरुक्षेत्र में प्रधान सहित अन्य पदों का चुनाव 31 अगस्त 2025 रविवार को होगा। चुनाव के लिए मैदान में उतरे प्रत्याशियों ने कमर कस ली है। धर्मनगरी के सुप्रसिद्ध समाजसेवी व पंजाब एवं हरियाणा हाईकोर्ट के अधिवक्ता सचिन गुप्ता ने सेक्टर 5 अर्बन एस्टेट वेलफेयर सोसायटी कुरुक्षेत्र के चुनाव में प्रधान पद के लिए ताल टोकी है। सचिन गुप्ता के पैनेल से उप प्रधान पद के लिए रिटायर्ड एसोसिएट प्रोफेसर डा.

## केयू में नवदीक्षा एवं विद्यार्थी स्वागत समारोह में विद्यार्थियों का किया अभिनंदन

## जीवन में सफलता के लिए ज्ञान, कौशल व सकारात्मक दृष्टिकोण जरूरी : सचदेवा

हरिभूमि न्यूज। कुरुक्षेत्र

जीवन में सफलता के लिए ज्ञान, कौशल और सकारात्मक दृष्टिकोण आवश्यक है। शिक्षा और दीक्षा दोनों ही जीवन में महत्वपूर्ण हैं, लेकिन उनका अर्थ और प्रक्रिया अलग-अलग है। शिक्षा का अर्थ ज्ञान और कौशल प्राप्त करने की प्रक्रिया है जो कहीं से भी प्राप्त की जा सकती है जबकि जबकि दीक्षा का अर्थ गुरुओं के सानिध्य में शिक्षा प्राप्त करना है। ये उद्गार कुरुक्षेत्र विश्वविद्यालय के कुलपति प्रो. सोमनाथ सचदेवा ने बुधवार को कुरुक्षेत्र विश्वविद्यालय के इंस्टीट्यूट ऑफ इंटीग्रेटेड एण्ड आनर्स स्टडीज द्वारा नवदीक्षा एवं विद्यार्थी स्वागत समारोह में बतौर मुख्यातिथि व्यक्त किए। इससे पहले कुलपति प्रो. सोमनाथ सचदेवा, कुलसचिव डॉ. वीरेन्द्र पाल, आईआईएचएस प्राचार्या प्रो. रीटा, प्रॉक्टर प्रो. अनिल गुप्ता, मुख्य सुरक्षा अधिकारी डॉ. आनंद कुमार, प्रो. कुसुमलता, डॉ. अश्विनी कुश ने दीप प्रज्वलित कर कार्यक्रम का शुभारंभ किया। इससे पहले आईआईएचएस की प्राचार्या प्रो. रीटा ने सभी अतिथियों व नए विद्यार्थियों का स्वागत किया। कुलपति प्रो. सोमनाथ सचदेवा ने कहा कि कुरुक्षेत्र विश्वविद्यालय



कुरुक्षेत्र। दीप प्रज्वलित कर समारोह का शुभारंभ करते कुलपति प्रो. सोमनाथ सचदेवा।

हरियाणा की एकमात्र सरकारी यूनिवर्सिटी है जिसे नैक द्वारा उच्चतम ए-प्लस-प्लस ग्रेड प्राप्त हुआ है। देश में 1100 से ज्यादा सरकारी व प्राइवेट यूनिवर्सिटी हैं और जिनमें से 60 यूनिवर्सिटी के पास यह ग्रेड है। विश्वविद्यालय ने देश में खेलों के क्षेत्र में प्रदान की जाने वाली सबसे प्रतिष्ठित मौलाना अबुल कलाम आजाद (माका) ट्रॉफी में पिछले दो साल में तीसरा स्थान हासिल किया है वहीं सांस्कृतिक गतिविधियों में भी कुवि स सभी विश्वविद्यालयों में तीसरे स्थान पर तथा सरकारी विश्वविद्यालयों में पहले स्थान पर रहा है। विशिष्ट अतिथि कुलसचिव डॉ. वीरेन्द्र पाल ने कहा कि आईआईएचएस संस्थान में दाखिला लेने वाले विद्यार्थी सौभाग्यशाली हैं कि उन्हें

यहां के कुशल शिक्षकों द्वारा शिक्षा दी जाएगी। मंच का संचालन युवा एवं सांस्कृतिक कार्यक्रम विभाग के निदेशक प्रो. विवेक चावला ने किया। ये रहे मौजूद: इस अवसर पर कुलसचिव डॉ. वीरेन्द्र पाल, प्राचार्या प्रो. रीटा, प्रो. अनिल गुप्ता, प्रो. कुसुम लता, प्रो. आनंद कुमार, प्रो. अश्विनी कुश, प्रो. अनिता दुआ, प्रो. विवेक चावला, प्रो. अनुपमा, डॉ. विनीत, प्रो. परमेश कुमार, डॉ. सुनीता, डॉ. ज्ञान चहल, प्रो. निरुपमा भट्टी, प्रो. हितेन्द्र त्यागी, लोक सम्पर्क विभाग के निदेशक प्रो. महासिंह पुनिया, उप-निदेशक डॉ. जिम्मी शर्मा, डॉ. हरिओम फुलिया, सहित संस्थान के शिक्षक सहित करीब एक हजार विद्यार्थी मौजूद थे।

## विद्यार्थियों को विभिन्न सुविधाओं की दी जानकारी

नवदीक्षा एवं विद्यार्थी स्वागत समारोह में प्रो. अनिता दुआ, प्रो. परमेश कुमार व डॉ. अश्विनी कुश ने विद्यार्थियों को राष्ट्रीय शिक्षा नीति के बारे में पीपीटी के माध्यम से विस्तार से बताया। प्रॉक्टर प्रो. अनिल गुप्ता ने रैगिंग के प्रति विश्वविद्यालय की ज़रूरत टालरेंस पॉलिसी, डॉ. ज्ञान चहल ने लिगल लिटरेसी, प्रो. कुसुम लता तथा डॉ. संतोष दुबे ने विद्यार्थियों को दी जा रही हॉस्टल सुविधाओं, डॉ. सतीश कुमार ने परीक्षाओं, प्रो. जसविन्द कुमार ने इंटरशिप सेल, डॉ. वीरेन्द्र पाल व डॉ. कविता ने एनसीसी, डॉ. संधीप, डॉ. वीर विकास, डॉ. ज्योति व डॉ. अभिलाषा ने एनएसएस, प्रो. विवेक चावला ने सांस्कृतिक गतिविधियों, तथा प्रो. पूनम कुमारी ने वूमन सेल के बारे में विस्तार से बताया।

## मीडिया संस्थान का ड्रेस कोड किया जारी

कुरुक्षेत्र। कुरुक्षेत्र विश्वविद्यालय के कुलपति प्रो. सोमनाथ सचदेवा ने बुधवार को जनसंचार एवं मीडिया प्रौद्योगिकी संस्थान के प्रथम वर्ष के विद्यार्थियों के लिए लागू ड्रेस कोड नैस्वन पेट, कोट व सफेद शर्ट को जारी किया। इस अवसर पर उन्होंने संस्थान के निदेशक प्रो. महासिंह पुनिया व उनकी पूरी टीम को बधाई देते हुए कहा कि विभिन्न संस्थान के विद्यार्थी ही उसकी पहचान होते हैं। संस्थान द्वारा लागू किए गए ड्रेस कोड छात्रों को एक सुरक्षित और अनुशासित वातावरण प्रदान करने के लिए डिजाइन किए गए हैं। मीडिया के बिना समाज का विकास संभव नहीं है यह लोगों को जागरूक करता है और उनका मार्गदर्शक बनता है। इस अवसर पर जनसंचार एवं मीडिया प्रौद्योगिकी संस्थान के निदेशक प्रो. महासिंह पुनिया ने कुलपति प्रो. सोमनाथ सचदेवा का ड्रेस कोड जारी करने के लिए आभार प्रकट करते हुए कहा कि उनके मार्गदर्शन में मीडिया संस्थान सफलता के नए आयाम छू रहा है। उन्होंने कहा कि ड्रेस कोड का पालन करने से यह प्रदर्शित होता है कि आप अपने काम, अपने सहकर्मियों और अपने संगठन के प्रति गंभीर हैं। इस अवसर पर कुलसचिव डॉ. वीरेन्द्र पाल, डॉ. एकेडमिक अफेयर्स प्रो. दिनेश कुमार, डॉ. मधुप्री, गौरव कुमार, मौनिका दुआ व सचिन वर्मा मौजूद थे।

## ओपी जिंदल की जयंती पर आज होगा हवन यज्ञ

कुरुक्षेत्र। स्वर्गीय ओपी जिन्दल की 95वीं जयंती के अवसर पर उन्हें पुष्पांजलि अर्पित करने हेतु जिन्दल हाउस, कुरुक्षेत्र में आज विरवार सुबह 9:30 बजे हवन यज्ञ का आयोजन किया जाएगा। इस कार्यक्रम की जानकारी देते हुए सांसद नवीन जिन्दल के कार्यालय प्रभारी धर्मवीर सिंह ने बताया कि स्व. ओ.पी. जिन्दल ने केवल उद्योग जगत में एक प्रतिष्ठित नाम थे, बल्कि कमजोर वर्गों के सशक्तिकरण और लोकहित के कार्यों में भी उनका अभूतपूर्व योगदान रहा। उन्होंने बताया कि जयंती के उपलक्ष्य में पूरे कुरुक्षेत्र संसदीय क्षेत्र में अनेक संस्थाओं द्वारा विविध कार्यक्रमों का आयोजन किया जा रहा है।

## डीएसबी स्कूल के पदक विजेता बच्चों का स्वागत



कुरुक्षेत्र। देशभर में संचालित श्री जयसम संस्थाओं के परमाध्यक्ष ब्रह्मस्वरूप ब्रह्मचारी की प्रेरणा से डीएसबी इंटरनेशनल स्कूल में बच्चों को अंतर्राष्ट्रीय स्तर की शिक्षा उपलब्ध करवाने के साथ सर्वांगीण विकास भी किया जा रहा है। स्कूल के बच्चे खेलों में भी सराहनीय प्रतिभा दिखा रहे हैं। श्रीजयसम संस्थाओं के मीडिया प्रभारी राजेश सिंगला ने बताया कि द कोणार्क एकेडमी लाडवा में आयोजित ऑल लाडवा स्कूल प्रतियोगिता में भाग लिया। इस प्रतियोगिता में भी डीएसबी इंटरनेशनल स्कूल के बच्चों ने खेल भावना, अनुशासन और प्रतिभा का प्रदर्शन किया।

## एडवोकेट सचिन गुप्ता ने सेक्टर 5 के चुनाव में प्रधान पद के लिए टोकी ताल

हरिभूमि न्यूज। कुरुक्षेत्र सेक्टर 5 अर्बन एस्टेट वेलफेयर सोसायटी कुरुक्षेत्र में प्रधान सहित अन्य पदों का चुनाव 31 अगस्त 2025 रविवार को होगा। चुनाव के लिए मैदान में उतरे प्रत्याशियों ने कमर कस ली है। धर्मनगरी के सुप्रसिद्ध समाजसेवी व पंजाब एवं हरियाणा हाईकोर्ट के अधिवक्ता सचिन गुप्ता ने सेक्टर 5 अर्बन एस्टेट वेलफेयर सोसायटी कुरुक्षेत्र के चुनाव में प्रधान पद के लिए ताल टोकी है। सचिन गुप्ता के पैनेल से उप प्रधान पद के लिए रिटायर्ड एसोसिएट प्रोफेसर डा.

## खिलाड़ियों को सहयोग और प्रोत्साहन दे रही हरियाणा सरकार : कलसाना

हरिभूमि न्यूज। कुरुक्षेत्र/शाहबाद

हरियाणा सब जूनियर जूडो चैंपियनशिप में गोल्ड मेडल जीते वाले डीम्स पोटिडम स्पोट्स क्लब के जूडो खिलाड़ी चरणदीप को हरियाणा सरकार की तरफ से 42 हजार की स्कॉलरशिप प्रदान की गई है। इसी उपलक्ष्य में स्पोट्स क्लब में सादे कार्यक्रम का आयोजन किया गया। जिसमें भाजपा नेता सुभाष कलसाना ने मुख्यातिथि के तौर पर शिरकत की और चरणदीप सहित अन्य खिलाड़ियों को प्रोत्साहित किया और क्लब के कोच विकास कुमार की प्रशंसा की।



शाहबाद। खिलाड़ियों को प्रोत्साहित करते भाजपा नेता सुभाष कलसाना।

कार्यक्रम में संबोधित करते हुए सुभाष कलसाना ने कहा कि आज के समय में शिक्षा के साथ-साथ खेलों में भी उज्ज्वल भविष्य के सुनहरे अवसर मौजूद हैं। हरियाणा सरकार खिलाड़ियों को हर स्तर पर

सहयोग और प्रोत्साहन देने के लिए प्रतिबद्ध है। इस अवसर पर रविन्द्र सांचवान टोल, एडवोकेट अशोक वत्स, एडवोकेट मनदीप रावा, राज कुमार, अमर सिंह सहित कई गणमान्य व्यक्ति उपस्थित थे।



## वेटलिफ्टिंग में ट्रॉफी गीता विद्यालय के नाम

कुरुक्षेत्र। श्रीम.झावदगोत्री चरिष्ठ माध्यमिक विद्यालय कुरुक्षेत्र में 36वें खेलकूद प्रतियोगिता के दूसरे दिन अंडर-19 वेटलिफ्टिंग में 110 किलो भार वर्ग में युवराज गीता विद्यालय कुरुक्षेत्र प्रथम, 98 किलो भार वर्ग में मोहित गीता विद्यालय कुरुक्षेत्र प्रथम, 88 किलो भार वर्ग में शोकीन हिंदू विद्या निकेतन नूढ़ प्रथम, 71 किलो भार वर्ग में साहिल गीता विद्यालय कुरुक्षेत्र प्रथम, 60 किलो भार वर्ग में सार्थक गीता विद्यालय कुरुक्षेत्र प्रथम, 56 किलो भार वर्ग में योगेश गीता विद्यालय कुरुक्षेत्र प्रथम रहा व अंडर 17 फुटबॉल में गीता निकेतन आवासीय विद्यालय कुरुक्षेत्र प्रथम रहा। अंडर 14 स्केटिंग में तनित गीता निकेतन आवासीय विद्यालय कुरुक्षेत्र प्रथम, अंडर 17 में मोहित नंदलाल गीता विद्या अद्वि तपेला प्रथम, शूटिंग में अंडर 17 में अर्जुन कौशिक गीता विद्या अद्वि गौठना रोहताक प्रथम रहा। यह सभी खेल क्षेत्रीय खेल संयोजक मलखन सिंह, प्रांतीय खेल संयोजक किशोर चौहान, गीता विद्यालय के प्राचार्य अनिल मदन, विद्यालय के प्रबंधक वीरेंद्र वालिया, कुरुक्षेत्र संकुल खेलकूद प्रमुख राजीव, शारीरिक आचार्य भूपेंद्र की देखरेख में हुए। इस अवसर पर हरियाणा प्रांत से आए सभी छात्र मेधा व उनके संरक्षक आचार्य उपस्थित रहे।

## शिविर में 102 छात्राओं के रक्त को जांचा

■ भाविप ने हीमोग्लोबिन एवं आंखों की नि:शुल्क जांच के लिए लगाया शिविर

हरिभूमि न्यूज. लाडवा।

भारत विकास परिषद लाडवा द्वारा बुधवार को लाडवा के एक हाई स्कूल में हीमोग्लोबिन एवं आंखों की नि:शुल्क जांच एवं उपचार शिविर लगाया गया। यह जानकारी परिषद के प्रकल्प प्रमुख प्रीति गोयल ने दी। उन्होंने बताया कि इस शिविर में आत्मा राम मेमोरियल अस्पताल लाडवा के सहयोग से 212 बच्चों तथा स्टाफ सदस्यों की आंखों की जांच की गई, जिसमें से करीब 50 बच्चों की आंखों में समस्या पाई गई। हीमोग्लोबिन जांच शिविर के अंतर्गत 102 छात्राओं के रक्त की जांच की गई,



## अतिक्रमण हटाने के लिए एसडीएम ने किया निरीक्षण

पिहोवा। एसडीएम आईएसएस अभिनव सिवाच ने पत्रकारों के साथ बैठक कर तुरंत प्रभाव से ही एवहन मोड में नजर आए। बैठक के तुरंत बाद पत्रकारों के साथ एसडीएम अभिनव सिवाच मैन चौक पर प्रशासनिक अमला लेकर पहुंच गए और वहां पर ही रहे अवैध अतिक्रमण, अवैध रूप से लगे हुए बैनर व सड़कों पर खड़ी गाड़ियों व मैन चौक से बाजार को और खड़ी रेहड़ियों चालकों को भी खूब फटकार लगाई।

## लाडो लक्ष्मी योजना से सीएम ने दिखाई महिला कल्याण के प्रति प्रतिबद्धता: शर्मा

■ योजना के अंतर्गत आर्थिक रूप से कमजोर महिलाओं को प्रति माह 2,100 की सीधी वित्तीय सहायता दी जाएगी

हरिभूमि न्यूज। पिहोवा

हरियाणा सरकार द्वारा महिलाओं के सशक्तिकरण के लिए शुरू की गई लाडो लक्ष्मी योजना को लेकर प्रदेश भर में सराहना हो रही है। इस योजना के अंतर्गत आर्थिक रूप से कमजोर महिलाओं को प्रति माह 2,100 की सीधी वित्तीय सहायता प्रदान की जाएगी, जिससे उन्हें हरियाणा कि महिलाओं को एक मजबूत सहारा मिलेगा। भाजपा महिला मोर्चा की मंडल अध्यक्ष एवं हरियाणा सरकार की जिला कष्ट निवारण समिति की सदस्य गीता शर्मा ने मुख्यमंत्री नाथन सिंह सैनी का इस ऐतिहासिक योजना के लिए हार्दिक आभार व्यक्त

## समाजसेवा को नई दिशा देने वाले ओमप्रकाश जिंदल करोड़ों के प्रेरणास्रोत

हरिभूमि न्यूज। कुरुक्षेत्र समाजसेवा और जनकल्याण को नई दिशा देने वाले बाऊजी ओमप्रकाश जिन्दल करोड़ों लोगों के प्रेरणास्रोत हैं। उनका जीवन इस बात का प्रमाण है कि संकल्प, सेवा और समर्पण से कोई भी व्यक्ति समाज में सकारात्मक बदलाव ला सकता है। 17 अगस्त 1930 को हिसार के नलवा गांव के एक साधारण किसान परिवार में जन्मे ओमप्रकाश जिन्दल ने अपनी दूरदृष्टि, मेहनत और लगन के बल पर शून्य से शिखर को छुआ। वे न केवल इस्पात उद्योग के पुरोधा माने जाते हैं, बल्कि गरीबों-जरूरतमंदों की सेवा में भी उन्होंने एक नया अध्याय रचा। वे गांव-गांव तक शिक्षा, स्वास्थ्य और अन्य आधुनिक सुविधाएं पहुंचाने के लिए आजोवन संघर्षरत रहे। बाऊजी ने जिन्दल ग्रुप की स्थापना कर भारत को औद्योगिक महाशक्ति बनने की दिशा में अग्रसर किया। लेकिन उनका दृष्टिकोण केवल व्यापार तक



कहा कि यह पवित्र पर्व भाई बहन के प्यार को दर्शाता है। बहनजोई ने सभी मीडिया कर्मियों से आह्वान किया कि वे सकारात्मक व अच्छी-अच्छी खबरें देकर समाज को सहयोग करें। इस अवसर पर सेवानिवृत्त डीआईपीआर और रणधीर शर्मा, अंतर्राष्ट्रीय मानवाधिकार न्याय परिषद के राष्ट्रीय अध्यक्ष जसबीर सिंह दुग्गाल, बाबू राम गुप्ता, विनोद चौधरी, तरुण वधवा, राज कुमार कौशिक, प्रमोद कौशिक, संजीव, संतोष शर्मा, बौके संत कुमार, बौके प्रियंका बहन, संतोष बहन व नेहा बहन मौजूद रहे।



## सतलुज स्कूल में बच्चों ने किया पौधरोपण

शाहबाद। सतलुज सीनियर सेकेंडरी स्कूल में सतलुज इको क्लब के द्वारा एक पेड़ का नाम - 2.0 अभिनव के अंतर्गत पौधा रोपण दिवस मनाया गया। जिसमें स्कूल के लगभग 150 बच्चों को विभिन्न प्रकार के पौधे बांटे गए और 20 पौधों का स्कूल में रोपण किया गया। स्कूल प्रधानाचार्य डॉ. आरएस घुमन ने अपने संबोधन में सभी विद्यार्थियों को वृक्षों की महत्त्वता के बारे में बताया कि जिस प्रकार हम अपनी माँ का सम्मान करते हैं उसी प्रकार हमें अपनी धरती माता का सम्मान करना चाहिए। इतलिय धरती माता की देख-रेख करने चाहिए और इस पर हरियाली के लिए अधिक से अधिक पौधे लगाए चाहिए क्योंकि वृक्ष हमारे जीवन का आधार हैं जिनके बिना धरती पर जीवन संभव नहीं है। उन्होंने बच्चों को पौधे लगाने के साथ साथ उनकी देखभाल करने के लिए भी प्रोत्साहित किया। इस अवसर पर स्कूल के उपप्रधानाचार्य सरबीर सिंह, मुकेश दुआ, विजय गुप्ता, लीना, जसविंदर कौर, साहिल रहेजा, पूजा रानी, अमनदीप, अश्वदीप कौर, अंकुश और बलवान मौजूद रहे।

## निर्णय व्यापारिक संगठनों व स्वदेशी जागरण मंच की संयुक्त बैठक में हुआ फैसला

## विदेशी कंपनियों के खिलाफ 10 को किया जाएगा विरोध प्रदर्शन

■ उपायुक्त कार्यालय सभक्ष पहुंचकर अपनी मांगों का ज्ञापन सौंपेंगे

हरिभूमि न्यूज। कुरुक्षेत्र

कुरुक्षेत्र जिले के विभिन्न व्यापारिक संगठनों व स्वदेशी जागरण मंच की संयुक्त बैठक का आयोजन बुधवार को मंच के कार्यालय पर किया गया। इसमें उद्योग व्यापार मंडल, सहकार भारती एक देश एक चुनाव समिति व व्यापार प्रकोष्ठ सहित कई व्यापारिक संगठनों के पदाधिकारियों के अलावा स्वदेशी जागरण मंच के सदस्यों ने भाग लिया। बैठक में प्रधानमंत्री नरेंद्र मोदी के स्वदेशी



कुरुक्षेत्र। जानकारी देते स्वदेशी जागरण मंच के सदस्य।

वस्तुओं के प्रयोग संबंधित व्यान का स्वागत करते हुए स्वदेशी उत्पादों की खरीद एवं बिक्री से संबंधित कई महत्वपूर्ण निर्णय लिए गए। स्वदेशी

जागरण मंच द्वारा 10 अगस्त को विदेशी कंपनियों के खिलाफ विरोध प्रदर्शन का भी निर्णय लिया गया। इसके तहत सभी मंच से जुड़े

## बाजार को स्वदेशी वस्तुओं के आयात निर्यात से मजबूत करना होगा

बैठक के बाद पत्रकारों से बातचीत करते हुए जिला व्यापार संगठन से अशोक वासुदेव, प्रधान फतेह चंद गांधी, महासचिव राजेश अरोड़ा ने कहा कि प्रधानमंत्री नरेंद्र मोदी ने कहा है कि स्वदेशी उत्पादों को खरीदें और बिक्री को राष्ट्र को सच्ची सेवा है। विश्व हिंदू परिषद से ललित चावला ने बताया अमेरिका और अन्य देश अधिक से अधिक संरक्षणवादी बन रहे हैं और टैरिफ दीवारों और अन्यायपूर्ण गैर-टैरिफ बाधाओं का उपयोग करके वैश्विक निर्यात को अवरुद्ध किया जा रहा है। अब समय आ गया है जब व्यापारिक संगठनों को एकजुट होकर प्रधानमंत्री के इस आह्वान व देशहित को ध्यान में रखते हुए देश के बाजार को

स्वदेशी वस्तुओं के आयात निर्यात से मजबूत करना होगा। स्वदेशी जागरण मंच के जिला संयोजक डॉ. अजय जांगड़ा व जिला महिला प्रमुख डा सीमा ने कहा कि 1991 में अपनी स्थापना के बाद से ही स्वदेशी जागरण मंच स्वदेशी अपनाने के लिए जनता में जागरूकता पैदा कर रहा है। मंच का दृढ़ विश्वास है कि हमारा राष्ट्र स्वदेशी और आत्मनिर्भरता के आधार पर ही समृद्ध हो सकता है। स्वदेशी जागरण मंच का मानना है कि मूल्यवान विदेशी मूल्य बचाने के और भी कई उपाय हो सकते हैं। तारा चंद व हरिकेश पापेस ने बताया कि स्वदेशी जागरण मंच इन सभी मुद्दों पर गहन अध्ययन कर लोगों को जागरूक करने का कार्य कर रहा है।

स्वदेशी जागरण मंच के जिला संयोजक डॉ. अजय जांगड़ा व जिला महिला प्रमुख डा सीमा, तारा चंद व हरिकेश पापेसा मौजूद रहे।

सभी सदस्य 10 अगस्त को मोहन नगर चौक पर एकत्रित होंगे और वहां से रोप मार्च निकालते हुए उपायुक्त कार्यालय सभक्ष पहुंचेंगे

और अपनी मांगों का ज्ञापन सौंपेंगे। बैठक में जिला व्यापार संगठन से अशोक वासुदेव, प्रधान फतेह चंद गांधी, महासचिव राजेश अरोड़ा,

## खबर संक्षेप

## धोखाधड़ी के मामले

## में आरोपी गिरफ्तार

अंबाला। थाना सेक्टर-9 में दर्ज धोखाधड़ी के मामले में पुलिस ने आरोपी यादविंद कुमार को गिरफ्तार किया है। पीड़ित महिला ने 8 जुलाई 2025 को शिकायत दर्ज करवाई थी कि 9 फरवरी 2023 से 15 मार्च 2024 के दौरान आरोपी यादविंद कुमार ने प्लाट की खरीद-फरोख्त व रजिस्ट्री करवाने के नाम पर उससे 1 लाख 17 हजार रूपये की रकम हड़पने की धोखाधड़ी करने का अपराधिक कार्य किया है। इस शिकायत पर पुलिस ने मामला दर्ज किया था।

## चोरी के मामले में

## आरोपी गिरफ्तार

अंबाला। थाना अंबाला शहर में दर्ज चोरी के मामले में एबीटी सैल ने आरोपी जगतार सिंह उर्फ मांगा को गिरफ्तार किया है। उसे एक दिन के रिमांड पर लिया है। हरी मंदिर एरिया के रहने वाले तुपन ने 1 अगस्त 2025 को शिकायत दर्ज करवाई थी कि 31 जुलाई 2025 को जगाधरी गेट से आरोपी ने उसकी मोटरसाइकिल चोरी की है। इस शिकायत पर पुलिस ने मामला दर्ज किया था।

## स्नेचिंग के मामले में

## आरोपी गिरफ्तार

अंबाला। थाना अंबाला शहर में दर्ज स्नेचिंग के मामले में सीआई-1 ने आरोपी राहुल उर्फ मोनु को गिरफ्तार किया है। आरोपी को एक दिन के रिमांड पर लिया है। आरोपी ने बताया कि उसने व उसके साथ ने बाली बेच दी है। आरोपी से 4 हजार रूपये की नकदी बरामद की गई है। मामले में संलिप्त दूसरे आरोपी को जल्द ही गिरफ्तार किया जाएगा। न्यू प्रताप नगर के लक्ष्मण सिंह ने 29 जनवरी 2024 को शिकायत दर्ज करवाई थी कि जीटी रोड नई सब्जी मंडी अंबाला शहर के सामने से मोटरसाइकिल सवार आरोपियों ने उसकी पत्नी के कान से बाली छीन ली है। इस शिकायत पर पुलिस ने मामला दर्ज किया था।

## चोरी के मामले में

## आरोपी गिरफ्तार

अंबाला। थाना बराड़ा में दर्ज चोरी के मामले में पुलिस ने आरोपी नदीम को गिरफ्तार किया है। परिवादी प्रिंस ने 4 अगस्त 2025 को शिकायत दर्ज करवाई थी कि मेन बाजार से आरोपी ने उसकी मोटरसाइकिल चोरी की है। इस शिकायत पर पुलिस ने मामला दर्ज किया था।

## शैमफोर्ड स्कूल में इंटर

## हाउस सामान्य ज्ञान स्पर्धा



बराड़ा। शैमफोर्ड विद्यालय में बुधवार को इंटर हाउस सामान्य ज्ञान प्रतियोगिता का आयोजन किया गया। कक्षा तीसरी से पांचवी तक के विद्यार्थियों ने इसमें उत्साहपूर्वक भाग लिया। उद्देश्य विद्यार्थियों के सामान्य ज्ञान का परीक्षण करना तथा उन्हें बौद्धिक रूप से सशक्त बनाना था।

## विधायक निर्मल सिंह ने रेस्ट हाउस में लोगों की समस्याएं सुनीं

## विधायक निर्मल सिंह का आरोप-पूर्व मंत्री असीम गोयल शहर के विकास में बन रहे बाधा

बोले-पहले पूर्व मेयर शक्ति रानी को तंग किया अब भाजपा की मेयर के कार्य में कर रहे हैं हस्तक्षेप

भाजपा के वरिष्ठ मंत्री अनिल विज से उनकी मुलाकात को लेकर उठे सवाल पर उन्होंने कहा, यह एक इंसानी रिश्ता है

हरिभूमि न्यूज अंबाला

कांग्रेस विधायक चौधरी निर्मल सिंह ने अंबाला शहर के पूर्व विधायक असीम गोयल पर विकास को बाधित करने के आरोप लगाए हैं। उन्होंने कहा कि पूर्व विधायक का कार्यकाल नगर की प्रगति में बाधा और हस्तक्षेप से चिह्नित रहा है। पूर्व मंत्री निर्मल सिंह बुधवार को विश्रामगृह में आयोजित जनता समस्या दरबार के उपरांत पत्रकारों से बातचीत कर रहे थे। सिंह ने कहा कि उनका कर्तव्य है कि वे किसी भी दल या मत के व्यक्ति की समस्या को सुनें और सरकार से उसका समाधान कराएं। विधायक ने दो टूक शब्दों में कहा कि अंबाला शहर की पूर्व महापौर शक्ति रानी शर्मा के समय में भी भाजपा के पूर्व विधायक ने विकास के हर प्रयास में अड़चन डाला। अब वही रवैया



अंबाला। रेस्ट हाउस में लोगों की समस्याएं सुनते विधायक निर्मल सिंह।

फोटो: हरिभूमि

वर्तमान महापौर शैलजा सचदेवा के कार्यकाल में भी दोहराया जा रहा है। उन्होंने इस मुद्दे को उठाया और अब मशीन को वापस बुला लिया गया है। सिंह ने स्पष्ट किया कि विधानसभा में उन्होंने ड्रेनेज निर्माण हेतु जो राशि की मांग की थी। वह स्वीकृत हुई है। निर्माण कार्य भी प्रारंभ हो चुका है। आईएमटी परियोजना पर भी उन्होंने मुख्यांश से त्वरित कार्यवाही की मांग की, जिसे उन्होंने स्वीकारते हुए शीघ्र निर्माण आरंभ करने का आश्वासन दिया है। राजनीतिक

चर्चाओं पर टिप्पणी करते हुए निर्मल सिंह ने कहा कि गुहमंत्री पद किसे देना है यह मुख्यमंत्री का विशेषाधिकार है। इस विषय पर वह कोई वक्तव्य नहीं देना चाहते। पूर्व उपमुख्यमंत्री दुष्यंत चौटाला की टिप्पणी पर उन्होंने कहा, किस विभाग को कौन संभाले, यह निर्णय सरकार का होता है, विपक्ष का नहीं। भाजपा के वरिष्ठ मंत्री अनिल विज से उनकी मुलाकात को लेकर उठे सवाल पर उन्होंने कहा, यह एक इंसानी रिश्ता है।

कोई राजनीतिक षडयंत्र नहीं। जब मैंने मोहली में ऑपरेशन करवाया तब अनिल विज मुझसे मिलने अस्पताल में आए थे। अब उनके चोट लगी तो मैं पूछने चला गया। हमने एक-दूसरे के पिताओं को कल तो नहीं किया जो मिल नहीं सकते। मुख्यमंत्री भी विधानसभा में मुझसे गले लगाकर मिले थे। उन्होंने कहा कि वह अंबाला शहर के जनप्रतिनिधि हैं। उन्होंने यह भी आश्वासन दिया कि शहर का कोई भी नागरिक चाहे किसी भी विचारधारा किसी भी पार्टी से हो, उसकी समस्या को सुनकर वे समाधान के लिए हरसंभव प्रयास करेंगे। जनता दरबार में बड़ी संख्या में स्थानीय लोगों निगम सदस्य पूर्व सदस्य वरिष्ठ कांग्रेसी और नागरिकों ने भी हिस्सा लिया। कार्यक्रम के पश्चात विधायक चौधरी निर्मल सिंह को बहमा कुमारी आश्रम कांचर से पथारी बाँके शिवली बंदी ने राखा सूत्र बांधा। बाँके ने विधायक के उत्तम स्वास्थ्य, दीर्घायु और निर्विघ्न जनसेवा की कामना करते हुए रक्षाबंधन पर्व की शुभकामनाएं दीं थीं। विधायक ने भी कहा कि मेरी भावनाओं को जहाँ भी मेरी जरूरत होगी वे वहाँ खड़ा मिलेंगे।



नारायणगढ़। स्कूल प्रांगण में पौधरोपण करते डिप्टी डीईओ व अन्य।

## डिप्टी डीईओ ने किया स्कूल का निरीक्षण, जांची व्यवस्थाएं

## स्कूल प्रांगण में पौधरोपण किया

हरिभूमि न्यूज नारायणगढ़

डिप्टी डीईओ अशोक कुमार ने बुधवार को राजकीय सीनियर सैकेंडरी स्कूल, भूरेवाला का औचक दौरा किया। इस दौरान उन्होंने स्कूल प्रांगण में पौधरोपण किया। उपस्थित स्टाफ एवं विद्यार्थियों को पर्यावरण संरक्षण के प्रति जागरूक किया। उन्होंने पौधों से मिलने वाले विभिन्न फायदों पर प्रकाश डाला। उन्होंने कहा कि पौधे न केवल ऑक्सीजन का प्रमुख स्रोत हैं, बल्कि जीवन चक्र के संतुलन में भी इनकी महत्वपूर्ण भूमिका होती है। डिप्टी डीईओ ने स्कूल स्टाफ के साथ एक बैठक कर शिक्षा की गुणवत्ता, विद्यार्थियों की उपस्थिति, बोर्ड परीक्षा की तैयारी और विद्यालय की अन्य आवश्यकताओं पर चर्चा की। उन्होंने

शिक्षा व्यवस्था को और बेहतर बनाने के लिए आवश्यक दिशा-निर्देश भी दिए। विद्यालय के प्रिंसिपल डॉ. शिवकुमार ने डिप्टी डीईओ का गर्मजोशी से स्वागत किया और उन्हें विद्यालय में चल रही शैक्षणिक एवं सह-पाठ्यक्रम गतिविधियों के बारे में विस्तार से अवगत कराया। डिप्टी डीईओ ने विद्यालय की व्यवस्थाओं एवं गतिविधियों को संतोषजनक पाया। इस अवसर पर विद्यालय के स्टाफ सदस्य जिनमें प्राध्यापक लक्ष्मीर सिंह, संजय धीमान, समाट सिंह, परवीना, लक्ष्मी, गौरव, भविंदर, नरेश सैनी, फकीरचंद, दिनेश, नेहा, अंजलि सहित अन्य शिक्षकगण उपस्थित रहे। इस अवसर पर उन्होंने विद्यालय के सभी स्टाफ सदस्यों से बातचीत की।

## त्योहारी सीजन को देखते हुए नगर परिषद ने बाजारों से हटाया अतिक्रमण

## दुकान के बाहर रखा गया सामान हटाया गया जब

दुकानदारों से आग्रह किया गया कि सामान को दुकान के अंदर रखें न कि बाहर

हरिभूमि न्यूज अंबाला

नगर परिषद सदर ने पुलिस के साथ मिलकर बाजार में अतिक्रमण हटाने का अभियान चलाया। इस दौरान कार्रवाई करते हुए दुकान के बाहर रखे सामान को ज्वट किया गया। दुकानदारों को चेतावनी दी गई कि अगर उन्होंने दोबारा से सामान को दुकान के बाहर सड़क पर रखा तो उनके खिलाफ जुर्माने सहित

कानूनी कार्रवाई की जाएगी। यह अभियान सदर बाजार से शुरू होकर कबाड़ी बाजार, हलवाई बाजार, सब्जी मंडी, दाल बाजार, सराफा बाजार आदि क्षेत्रों में चला। इस कार्रवाई के दौरान दुकानदार काफी हैरान-परेशान नजर आए तो कुछ ने नगर परिषद की टीम को सामान न उठाने की गुहार लगाई। नगर परिषद के सचिव राजेश कुमार ने बताया कि त्योहारों का मौसम शुरू हो गया है।

इसलिए बाजार में भीड़भाड़ बढ़ने लगी है। ऐसे में दुकान के बाहर सजाया गया सामान व सड़कों पर रखा गया अस्थायी अतिक्रमण लोगों

विशेषकर वाहन चालकों के लिए परेशानी का सबब बन गया है, इसलिए आज कार्रवाई करके बाजारों से अतिक्रमण हटाया गया है। अंबाला कैट थाना प्रभारी अजायब सिंह ने बताया कि नगर परिषद के सहयोग से चलाया गया अभियान काफी कारगर रहा, हालांकि इस दौरान कुछ दुकानों से नगर परिषद की टीम ने सामान भी ज्वट किया है। दुकानदारों से आग्रह किया गया कि वह अपने सामान को दुकान के अंदर रखें न कि बाहर, इससे यातायात व्यवस्था प्रभावित होती है। आगामी त्योहारों को देखते हुए अब यह अभियान लगातार जारी रहेगा।

## ब्रह्माकुमारीज आध्यात्मिक सेवा केंद्र में आयोजित हुआ नव्य कार्यक्रम रक्षा करने वाले से है रक्षाबंधन का संबंध

शिवबाबा द्वारा बांधी गई यह राखी आत्मा को विकारों से सुरक्षा का देती है संकल्प

हरिभूमि न्यूज बराड़ा

ब्रह्माकुमारीज आध्यात्मिक सेवा केंद्र में रक्षाबंधन उत्सव सेवाकेंद्र संचालिका राजयोगिनी बीके सविता दीदी व राजयोगिनी बीके चेतना दीदी के मार्गदर्शन में बड़ी धूमधाम से मनाया गया। ये भव्य व दिव्य आयोजन आध्यात्मिक वातावरण में संपन्न हुआ। इस पावन अवसर पर शाहाबाद सेवा केंद्र की संचालिका राजयोगिनी बीके नीति दीदी ने सभी उपस्थित जनों को रक्षाबंधन के आध्यात्मिक अर्थ को गहराई से अनुभूति कराई। उन्होंने कहा कि यह पर्व केवल भाई-बहन के संबंध तक सीमित नहीं है बल्कि आत्मा और परमात्मा के बीच अटूट, पवित्र और रक्षा करने वाले संबंध का प्रतीक है। उन्होंने कहा कि शिवबाबा द्वारा बांधी गई यह राखी आत्मा को विकारों से सुरक्षा का संकल्प देती है। पवित्रता, शांति व शक्तियों की अनुभूति कराती है। इसी दौरान दीदी ने सभी को यह भी बताया कि सेवाकेंद्र द्वारा 23 अगस्त 2025 को एक रक्तदान शिविर का आयोजन किया जा रहा है जो मानवता की सेवा हेतु एक महान पहल है। उन्होंने सभी से इस पुनीत कार्य में भाग लेने का आह्वान करते हुए कहा कि "रक्तदान, महादान है" और यही सच्चा रक्षा-संबंध है जब हम अपने रक्त से किसी के जीवन की रक्षा करते हैं। सेवा केंद्र संचालिका राजयोगिनी बीके सविता दीदी ने मंच पर सभी का आत्मीय स्वागत करते हुए सभी को रक्षा का सूत्र बांध व तिलक लगाकर शुभकामनाएं दीं। राखी बांधते समय उन्होंने सभी को पवित्रता और आत्म-रक्षा के दिव्य संकल्प दिलाए। इस अवसर पर नगर पालिका के चेयरमैन रजत मलिक जी



बराड़ा। नगरपालिका के अध्यक्ष को सम्मानित करती बीके बहनें।

फोटो: हरिभूमि

मुख्य अतिथि के रूप में उपस्थित रहे। उन्होंने ब्रह्माकुमारीज के कार्यों की प्रशंसा करते हुए कहा कि इस युग में ऐसे आध्यात्मिक केंद्र ही समाज को नैतिक और सकारात्मक दिशा प्रदान कर रहे हैं। रोटी क्लब के प्रधान हरपाल सिंह ने भी कार्यक्रम में विशिष्ट अतिथि के रूप में भाग लिया और संगठन की सेवाओं को समाज हितकारी व प्रेरणादायक बताया। स्नेह, पवित्रता एवं परमात्म स्मृति से भरपूर इस आयोजन में बड़ी संख्या में नगर के गणमान्य नागरिकों, संस्थागत प्रतिनिधियों व श्रद्धालु आत्माओं ने भाग लिया। इसमें वृजमोहन, बलजिंद्र, राजीव, राजकुमार

## सभी को ऊर्जावान किया

राजपुरानी से प्यारे राजयोगिनी बीके किरण दीदी ने ब्रह्माकुमारीज हेडक्वार्टर माउंट आबू से प्राप्त परमात्म संदेश का पाठ कर सभी को ऊर्जावान किया। उन्होंने मधुर गीत की प्रस्तुति से समा को आत्मिक तंत्रों से भर दिया। कार्यक्रम के अंत में सभी ने पवित्र ब्रह्म-भोजन का आनंद लिया एवं शांतिपूर्ण व आत्मिक वातावरण में विदाई ली।

सांगवान, कुसुम चौहान, सोनिया भराड़ा, पुष्पा, सुमन शर्मा, हरपाल सिंह चौहान उपस्थित रहे। राजयोगिनी बीके चेतना दीदी ने मंच संचालन का दायित्व सुंदर व सशक्त रूप से निभाया।

## अंबाला छावनी के एसडी कॉलेज में आयोजित होगा स्वतंत्रता दिवस समारोह

## एसडीएम ने अधिकारियों को जरूरी व्यवस्थाएं करने के लिए आदेश



अंबाला। उपमंडल स्तर पर आयोजित होने वाले स्वतंत्रता दिवस समारोह को लेकर बुधवार को एसडीएम विनेश कुमार ने अपने कार्यालय में अधिकारियों की बैठक लेते हुए समारोह के दृष्टिगत सभी आवश्यक निर्देश दिए। उन्होंने बताया कि उपमंडल स्तर पर स्वतंत्रता दिवस समारोह अंबाला छावनी के एसडी कॉलेज के प्रांगण में आयोजित किया जाएगा। एसडीएम विनेश कुमार ने कहा कि यह हमारा राष्ट्रीय पर्व है। इस राष्ट्रीय पर्व को पूरी गरिमा एवं उत्साह से मनाने के लिए समय से पहले सभी आवश्यक प्रबंध होने चाहिए। उन्होंने कहा कि 13 अगस्त को एसडी कॉलेज में फाइनल रिहर्सल का आयोजन किया जाएगा। उन्होंने यह भी कहा कि अधिकारी उपमंडल स्तर पर स्वतंत्रता दिवस समारोह के प्रांगण में आयोजित करने का उद्देश्य विद्यार्थियों में खेल भावना को विकसित करना और उन्हें आगे जिला व राज्य स्तर पर प्रोत्साहित करना है। विजयी छात्राओं का चयन

## स्पर्धा एमएमआई इंटरनेशनल स्कूल में खंड स्तरीय स्कूली खेल प्रतियोगिता स्कूल खेल प्रतियोगिताओं में छात्राओं ने दिखाया दमखम, जूडो में योगिता व लगन ने मारी बाजी

हरिभूमि न्यूज बराड़ा

शिक्षा विभाग के निर्देशानुसार एमएमआई इंटरनेशनल स्कूल के खेल स्टेडियम में खंड स्तरीय स्कूली खेल प्रतियोगिता का आयोजन किया गया। बुधवार को प्रतियोगिता के दूसरे दिन अंडर-14, अंडर-17 और अंडर-19 आयु वर्ग की छात्राओं ने विभिन्न खेलों में शानदार प्रदर्शन किया। मांडल संस्कृति वरिष्ठ माध्यमिक विद्यालय की प्रधानाचार्य मंजू बाला एवं पीटीआई रणजीत चौहान की देखरेख में प्रतियोगिताएं सुचारु रूप से संपन्न हुईं। पीटीआई रणजीत चौहान व पीटीआई कल्याण ने बताया कि इन प्रतियोगिता के आयोजित करने का उद्देश्य विद्यार्थियों में खेल भावना को विकसित करना और उन्हें आगे जिला व राज्य स्तर पर प्रोत्साहित करना है। विजयी छात्राओं का चयन

## विजयी छात्राओं का चयन जिला स्तरीय मुकाबलों के लिए किया गया



बराड़ा। खंड स्तरीय खेलों में हिस्सा लेते बच्चे।

फोटो: हरिभूमि

जिला स्तरीय मुकाबलों के लिए किया गया है। इस अवसर पर क्षेत्र के सभी राजकीय एवं सहायता प्राप्त विद्यालयों के पीटीआई व डीपीआई साथी भी उपस्थित रहे। बिडमिंटन में अंडर-14 वर्ग में सुखपाल स्कूल

उगाला ने पहला स्थान प्राप्त किया, जबकि एमएमआईएस मुलाना की टीम द्वितीय रही। अंडर-17 और अंडर-19 वर्ग में एमएमआई इंटरनेशनल स्कूल ने प्रथम स्थान हासिल किया जबकि मवेरिक्स

स्कूल मुलाना द्वितीय रहा। कुश्ती में सहजदीप कौर, मानवी, वंशिका और नर्शा ने अपने-अपने भार वर्गों में प्रथम स्थान प्राप्त किया। कराटे में जैकलिन कौर, हजस, राधिका,

## बॉक्सिंग में धीन की छात्राएं विजयी घोषित

बॉक्सिंग में राजकीय वरिष्ठ माध्यमिक विद्यालय, धीन की छात्राएं विजयी घोषित की गईं क्योंकि उनके सामने कोई प्रतियोगी उपस्थित नहीं था। योग में डीएवी स्कूल बराड़ा की छात्राओं ने सभी आयु वर्गों में बेहतरीन प्रदर्शन करते हुए प्रथम स्थान प्राप्त किया। शतरंज में अंडर-17 में भारती, हरसिमरत कौर, इशिका, देवानी और प्रज्ञा (सबशाइन पब्लिक स्कूल बिजलपुर) विजयी रही। अंडर-19 वर्ग में हरमन सैनी और रश्मिदीप (लॉर्ड कृष्णा स्कूल उगाला) ने प्रथम स्थान पाया। जूडो में अंडर-19 में योगिता राणा (57 किग्रा) और लगन (70 किग्रा), लॉर्ड कृष्णा स्कूल की छात्राएं विजयी बनीं।

यशमोत, नेहा, माही और संजीवनी ने अपने वर्गों में बाजी मारी। अंडर-17 में अंजिका (आर्य स्कूल मुलाना), गुंजन, खुरी, पलक (मवेरिक्स स्कूल) और अंडर-19 में तन्वी प्रथम रहीं।

**हरिभूमि**  
**आवश्यक सूचना**  
जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नंबरों पर सम्पर्क करें या व्हाट्सअप करें :-  
**हरिभूमि, नजदीक इण्डस पब्लिक स्कूल, दिल्ली रोड, रोहतक**  
**ऑफिस नं.: 9253681019-20, फोन : 9253681010, 9253681005**